

சாராம்சம்: இனிய குழந்தைகளே, இந்த ஞானத்தின் மூலமாகவும், யோக சக்தி மூலமாகவும் நீங்கள் முற்றிலும் தூய்மையாகுவது தந்தையின் ஞானத்தின் அற்புதமாகும். இந்த ஞானத்தினால் உங்களை ஞான தேவதைகள் ஆக்குவதற்காகவே தந்தை வந்துள்ளார்.

கேள்வி: தந்தையின் அற்புதங்களுக்காகக் குழந்தைகள் அவருக்கு முன்கூட்டியே வழங்கும் பரிசு என்ன?

பதில்: உங்களைத் தந்தைக்கு அர்ப்பணிப்பதென்றால், முன்கூட்டியே ஒரு பரிசு வழங்குவதாகும். முதலில் பாபா உங்களை அழகானவர்கள் ஆக்குவதாகவும், அதன் பின்னரே நீங்கள் உங்களை அர்ப்பணிக்கிறீர்கள் என்றும் இல்லை. நீங்கள் இப்பொழுதே உங்களை முழுமையாக அர்ப்பணிக்க வேண்டும். உங்கள் சரூரத்தின் ஜுவனோபாயத்திற்காக அனைத்தையும் செய்து, உங்கள் குழந்தைகளையும் பராமரிக்கின்ற போதிலும், ஸ்ரீமத்தைப் பின்பற்றுவது என்றால் உங்களை அர்ப்பணிப்பதாகும். இவ்வுலகில் வெறும் கற்களும், கூழாங்கற்களுமே உள்ளன. எனவே, நீங்கள் உங்களது புத்தியின் யோகத்தை அவற்றிலிருந்து அகற்றி, தந்தையையும், புதிய உலகையும் நினைவு செய்யுங்கள்.

பாடல்: நீங்களே அன்புக்கடல்! நாங்கள் ஒரு துளிக்குத் தாகமாக இருக்கிறோம்.

ஓம் சாந்தி: தந்தை உங்கள் முன்னிலையில் நேரடியாக அமர்ந்திருக்கிறார் என்பதைக் குழந்தைகளாகிய நீங்கள் அறிவீர்கள். தந்தை தொலைவில் உள்ளவர்களுடனும் பேசுகிறார். ஏனெனில், அனைவரும் அவரிடமிருந்தே செவிமடுக்கவேண்டும். தந்தை ஞானக்கடல் என்பதால் அவரிடம் நிச்சயமாக ஞானம் இருக்கும் என்பதைக் குழந்தைகளாகிய நீங்கள் அறிவீர்கள். உதாரணமாக, சந்தியாசிகள் அறிஞர்கள் ஆவர். எனவே, அவர்கள் தங்களை மிகவும் தேர்ச்சிபெற்ற அறிஞர்களாகக் கருதுகின்றனர். நீங்கள் தாயும் தந்தையுமான பரமதந்தை, பரமாத்மாவின் முன்னிலையில் தனிப்பட்ட முறையில் அமர்ந்திருக்கிறீர்கள் என்பதைக் குழந்தைகளாகிய நீங்கள் அறிவீர்கள். அவர் ஞானக்கடல் ஆவார். ஞானத்தின் மூலமாகவே சற்கதி பெறப்படுகிறது. இது நீங்கள் ஞானக்கடலில் இருந்து ஒரு கலசத்தை நிரப்புவது போன்றது. கடலானது எப்பொழுதும் நிரம்பியே இருக்கும். முழு உலகமும் தொடர்ந்தும் கடலிலிருந்தே அதிக நூரைப் பெறுகிறது. அது ஒருபோதும் வற்றாத அளவிற்கு அதிக நீர் உள்ளது. எனவே, தந்தையும் ஞானக்கடல் ஆவார். நீங்கள் வாழும்வரைக்கும் தொடர்ந்தும் அவரிடமிருந்து ஞானத்தைச் செவிமடுக்கிறீர்கள். அவர் சதா நிறைந்திருப்பவர். அவர் உங்களுக்குக் கொடுக்கும் சில ஞான இரத்தினங்கள் மூலம் முழு உலகமும் சற்கதியடைகிறது. அவர் ஞானக்கடலும், அமைதிக்கடலும், சந்தோஷக்கடலும் ஆவார். அவரின் சகவாசம் மூலமாகத் தூய்மையற்றவர்கள் தூய்மையாகின்றனர். நீங்கள் ஞான கங்கைகள் ஆவீர்கள். 'மன்சரோவர்' என அழைக்கப்படுகின்ற ஒரு ஏரியும் உள்ளது. ஓர் ஏரியானது ஒரு பெரிய குளம் ஆகும். அவர்கள் இந்த ஏரியைக் கைலாச மலையில் காண்பிக்கின்றனர். அங்கே ஒரு பெரிய ஏரி இருப்பதாகவும், அதில் மூழ்கியெழுவதால் மனிதர்கள் தேவதைகள் ஆகுகின்றனர் என்றும் அவர்கள் நம்புகின்றனர். தேவதைகள் என்பதன் அர்த்தத்தை அவர்களால் புரிந்துகொள்ள முடியாது. தேவதைகள் மிக அழகானவர்கள். தந்தை இப்பொழுது உங்களை ஞானத்தில் நூரூட்டி, உங்களை அழகிய ஞான தேவதைகள் ஆக்குகிறார். அங்கே இயற்கை அழகு உள்ளது. இங்கே, அவர்கள் அழகாகக் காட்சியளிப்பதற்காக கண் மை, கிறீம் போன்றவற்றைப் பயன்படுத்துகின்றனர். அது செயற்கை அழகாகும். தத்துவங்கள் இன்னமும் தமோபிரதானாகவே உள்ளன. அங்கே, தத்துவங்கள் சதோபிரதானானவை. தேவர்களைப் போன்று அழகானவர்கள் எவருமே இருக்க முடியாது. இவ்விடத்து அழகில் ஆரோக்கியம் இல்லை. அங்கே, உங்கள் ஆரோக்கியம் நன்றாக இருக்கும், உங்களிடம் அழகும் இருக்கும். பாபா அத்தகைய அற்புதங்களைச் செய்கிறார் என்பதைக் குழந்தைகளாகிய நீங்கள் புரிந்துகொள்கிறீர்கள். மக்கள் மிகப்பெரிய பளிங்குச் சிலைகளைச் செய்து, மிகச்சிறந்த வர்ணச் சித்திரங்களைத் தீட்டி, அதனால் பரிசுகளையும் பெறுகின்றனர். இப்பொழுது தந்தை ஞானத்தினதும், யோகத்தினதும் சக்தியால், நீங்கள் முன்னர் எவ்வாறிருந்தீர்களோ, அதிலிருந்து உங்களை என்னவாக ஆக்குகிறார் என்பதைப் பற்றிச் சற்றுச் சிந்தித்துப்

பாருங்கள். இதுவே தந்தை செய்கின்ற அற்புதமாகும். ஞானத்திலும், யோகத்திலும் அதிக மகத்துவம் உள்ளது. பாபாவின் ஞானத்தின் சக்தி மூலம் ஆத்மாக்கள் முழுமையாகத் தூய்மையாகுவது ஓர் அற்புதமாகும். பஞ்ச தத்துவங்களும் கூட தூய்மையாகுவதால் இயற்கை அழகு உள்ளது. கிருஷ்ணர் அழகானவராக இருந்தார். மாயை பின்னர் அவரை அவலட்சணமானவர் ஆக்கிவிட்டாள். புதிய உலகிற்கும், பழைய உலகிற்கும் இடையில் வேறுபாடு உள்ளது. அனைத்தும் சதோபிரதான், சதோ, ரஜோ, தமோ நிலைகளினூடாகவே செல்கிறது. உலகமும் கூட அவ்வாறுதான். மக்கள் எப்படியோ, அவர்களின் சௌகரியங்களும் அப்படியேதான் இருக்கும். செல்வந்தர்கள் அனுபவிக்கும் சௌகரியங்கள் மிக நன்றாக இருக்கின்றன, ஆனால் ஏழைகளிடமோ கல்லாலான பொருட்களே உள்ளன. எனவே, இப்பழைய உலகிடமும் கொடுப்பதற்கென கற்களும், கூழாங்கற்களுமே உள்ளன. புதிய உலகில் அனைத்தும் புதிதாகவே இருக்கும். எனவே, பாபாவே அதியன்பிற்கினியவர், நாங்கள் அவரைப் புகழ்கிறோம். 'நானே அதியன்பிற்கினியவர்' என பாபா தானாகக் கூறுவதில்லை. குழந்தைகளே பாபாவைப் புகழ்கின்றனர். தந்தை கூறுகிறார்: ஞானத்தினாலும், யோகத்தினாலும் நான் உங்களை என்னவாக ஆக்குகிறேன் எனப் பாருங்கள்! எனவே, பாபா என்ன பரிசைப் பெறுகிறார்? நீங்கள் முன்கூட்டியே பாபாவிற்கு ஒரு பரிசைக் கொடுக்கின்றீர்கள், அதாவது நீங்கள் உங்களை பாபாவிடம் அர்ப்பணிக்கிறீர்கள். நீங்கள் பாடுகிறீர்கள்: நான் என்னை உங்களிடம் அர்ப்பணிக்கிறேன். எனவே, நீங்கள் நிச்சயமாக முன்கூட்டியே உங்களை அவரிடம் அர்ப்பணிப்பீர்கள். பாபா முதலில் உங்களை அழகானவர்கள் ஆக்குவார் என்றும், பின்னரே நீங்கள் உங்களை அவரிடம் அர்ப்பணிப்பீர்கள் என்றும் இல்லை. முழுமையான அர்ப்பணிப்பு இருக்கவேண்டும். இதன் அர்த்தமும் உங்களுக்கு விளங்கப்படுத்தப்பட்டுள்ளது. நீங்கள் அனைவரையும் பாபாவிடம் அழைத்துவந்து, இங்கே வெறுமனே அமர்ந்திருக்க வேண்டும் என்றில்லை. நீங்கள் ஸ்ரீமத்தைப் பின்பற்றவேண்டும். அவரே சகல ஆத்மாக்களினதும் தந்தை ஆவார். அவர் ஆத்மாக்களைப் படைப்பவர் என அழைக்கப்படுவதில்லை. அவர் உலகைப் படைப்பவர் என்றும், சுவர்க்கத்தைப் படைப்பவர் என்றும் அழைக்கப்படுகிறார். எவ்வாறாயினும், ஆத்மாக்களும், இந்த நாடகமும் அநாதியானவை. ஆனால், இந்நேரத்தில் அவர் பழைய உலகைப் புதியதாக்குகிறார், அவர் அதை மாற்றுகிறார். சரூரம் அழியக்கூடியது. பாபா இப்பொழுது எங்களது ஆயுட்காலத்தை அதிகரிப்பதால், எங்கள் வாழ்க்கை எல்லையற்றதாகின்றது. அங்கே, சராசரி ஆயுட்காலம் 150 வருடங்களாகும். இங்கே, சிலர் ஒரு வருடம் மாத்திரமே வாழ்கின்றனர். சிலர் ஒரு மாதமேனும் வாழ்வதில்லை, அவர்கள் பிறந்து, பின்னர் இறந்துவிடுகின்றனர். அங்கே அவ்வாறில்லை. அங்கே, அனைவரது ஆயுட்காலமும் நூண்டதாகும். இயற்கையின் நியதிப்படி, பாத்திரங்கள் விரைவாக உடைவதில்லை. எனவே, தந்தை விளங்கப்படுத்துகிறார்: நீங்கள் இப்பொழுது அதிக முயற்சி செய்யவேண்டும். சிவசக்தி சேனையாகிய நீங்கள் தந்தையின் உதவியாளர்கள் ஆவீர்கள். இந்நேரத்தில் இது இராவண இராச்சியம் என்பதையும், அனைவரும் விகாரமுடையவர்கள் என்பதையும் நீங்கள் புரிந்துகொள்கிறீர்கள். சந்நியாசிகள் விகாரத்தில் ஈடுபடுபவர்களிடமிருந்து தங்களைப் பிரித்துக்கொள்கின்றனர். எனவே, அவர்களால் ஓர் உலகைப் படைக்க முடியாது. சந்நியாசிகள் சந்நியாசிகளின் உலகையே படைப்பார்கள். அதாவது, வாய் மூலமாக மற்றவர்களையும் தங்களைப் போன்று சந்நியாசிகள் ஆக்குவார்கள். அதை ஒரு வம்சம் என அழைக்க முடியாது. ஒரு வம்சம் என்பது இல்லற ஆச்சிரமத்தில் ஆகும். சத்திய யுகத்தில், வம்சம் மிக அழகானது. சந்நியாசிகளின் வம்சமொன்று இருக்கமுடியாது. அவை எல்லைக்குட்பட்டவை. இதுவோ எல்லையற்றதாகும். அவர்கள் இல்லற ஆச்சிரமத்தைப் பற்றிப் பேசுகின்றனர். உண்மையில், ஓர் ஆச்சிரமம் என்பது மிக மேன்மையான இடமாகும். ஆச்சிரமம் தூய்மையான ஓரிடமாகும். விகாரத்தில் ஈடுபடும் வீடொன்றை ஆச்சிரமம் என அழைக்கமுடியாது. தந்தை உங்களைத் தூய இல்லற ஆச்சிரமத்தில் வாழ்கின்ற தர்மவான்கள் ஆக்குகிறார். மாயையோ உங்களை அதர்மவான்கள் ஆக்குகிறாள். மனிதர்கள் அதர்மவான்கள் ஆகிவிட்டனர். மனிதர்கள் மாத்திரமே தர்மவான்கள் அல்லது அதர்மவான்கள் என அழைக்கப்படுகின்றனர். விலங்குகளை அவ்வாறு அழைக்கமுடியாது. தந்தை வந்து உங்களை தர்மவான்கள் ஆக்குகிறார், மாயையோ உங்களை அதர்மவான்கள் ஆக்குகிறாள். எவ்வாறாயினும், மக்களுக்கு மாயையைத் தெரியாது. அவர்களுக்குக் கடவுளைத் தெரியாதது போன்றே, மாயையையும் தெரியாது. கடவுள் சர்வவியாபகர் என அவர்கள் கூறுகின்றனர். எவ்வாறாயினும், ஐந்து விகாரங்களே எங்கும் வியாபித்துள்ளன. இந்நேரத்தில், பக்தர்கள்

அனைவரும் தந்தையை நினைவு செய்கின்றனர். அதாவது, அனைவரிலும் கடவுளின் நினைவு உள்ளது. அவர் சர்வவியாபகர் அல்ல. ஐந்து விகாரங்களே துன்பத்தை விளைவிக்கின்றன. பக்தர்கள் மிகவும் சந்தோஷமற்றுள்ளதால் கடவுளை நினைவு செய்கின்றனர். பின்னர், கடவுளே சந்தோஷத்தையும், துன்பத்தையும் கொடுப்பதாக அவர்கள் கூறுகின்றனர். அவர்கள் இராவணனின் பெயரை மறந்து, செல்வச்செழிப்பை மாயையாகக் கருதுகின்றனர். செல்வச்செழிப்பு என்பது செல்வம் ஆகும். இந்நேரத்தில், அனைவரும் இராவணனாகிய மாயைக்கு அடிமைகளாக உள்ளனர். நூங்களோ கடவுளுக்கு அடிமைகள் ஆகியுள்ளனர். அவர்கள் இராவணனிடமிருந்து துன்ப ஆஸ்தியையே கோருகின்றனர். நூங்களோ தந்தையிடமிருந்து சந்தோஷ ஆஸ்தியைக் கோருகின்றார்கள். தந்தை வந்து, தாய்மாருக்கு குரு என்ற அந்தஸ்தை வழங்குகிறார். இங்கே, ஒரு மனைவிக்கு அவளது கணவனே குரு என மக்கள் கூறுகின்றனர். எவ்வாறாயினும், அவர்கள் தமது மனைவிமாரை மேலும் தூய்மையற்றவர்கள் ஆக்குகின்றனர். திரௌபதிகுட கூவியழைத்தாள்: எனது கௌரவத்தைக் காப்பாற்றுங்கள்! தந்தை இப்பொழுது கூறுகிறார்: இக்குமாரிகள் மூலமாக நான் அனைவரையும் ஈடேற்றுவேன். குமாரிகளுக்குப் புகழ் உள்ளது. ஒரு குமாரி தனது பிறந்த வீட்டையும், புகந்த வீட்டையும் 21 பிறவிகளுக்கு ஈடேற்றுகிறாள். இந்நேரத்தில், நூங்கள் குமாரிகள் ஆகுகின்றார்கள். தாய்மார்குட குமாரிகள் ஆகுகின்றனர். நூங்கள் பிரம்ம குமாரிகள். எனவே, இந்நேரத்திற்கான உங்களின் புகழ் தொடர்கிறது. குமாரிகள் அற்புதங்கள் செய்துள்ளனர். தந்தை குமாரிகளைத் தனக்குரியவர்கள் ஆக்கியுள்ளார். எனவே, நூங்கள் அவரது பெயரைப் புகழ்மையச் செய்யவேண்டும். தாய்மார்குட கடவுளினால் தத்தெடுக்கப்பட்டு, குமாரிகள் ஆகுகின்றனர். எனவே, குமாரிகளின் புகழ் வெறுமனே நினைவுகூரப்பட்டு வந்தது. இப்பொழுதோ தந்தை உங்களை நடைமுறை ரீதியில் விழித்தெழச் செய்கிறார். தந்தை குமாரிகளாகிய உங்களைத் தனக்குரியவர்கள் ஆக்கினார். ஏனியில் ஏறி, பின்னர் கழிறங்குவது சிரமமாகிறது. இப்பொழுதும்கூட, அவர்கள் உங்களைப் பார்க்கும்போது கூறுகின்றனர்: நான் அநாவசியமாகத் திருமணம் செய்துவிட்டேன். பின்னர், அவர்களுக்குக் குழந்தைகள் பிறந்ததும், பற்றின் இழைகள் பிணைக்கப்படுகின்றன. தந்தை விளங்கப்படுத்துகிறார்: அரைக் கல்பமாக, நூங்கள் குமாரிகளைத் திருமணம் செய்து, அவர்களை விகாரமுடையவர்கள் ஆக்கினீர்கள். தந்தை இப்பொழுது வந்து, கூறுகிறார்: தூய்மையாகுங்கள்! தூய்மைக்கு சந்தோஷமும், மரியாதையும் இருப்பதை நூங்கள் காணலாம். சந்நியாசிகளுக்கு அதிக மரியாதை உள்ளது. அவர்கள் பந்தனத்திலிருந்து விடுபட்டுள்ளனர். அது தூய்மை சக்தியாகும். அது யோக சக்தியல்ல. உங்களிடம் மாத்திரமே யோக சக்தி உள்ளது. அவர்கள் ஆத்மாக்கள் வசிக்கின்ற தத்துவத்துடனேயே யோகம் செய்கின்றனர். பஞ்ச தத்துவங்கள் இருப்பது போன்றே, அது ஆறாவது தத்துவம் ஆகும். அவர்கள் பிரம்மத்தை ஈஸ்வரர் (கடவுள்) என அழைக்கின்றனர். இதனாலேயே அவர்களின் யோகம் செயற்கையானது. அந்த யோகத்தின் மூலம் பாவங்கள் அழிக்கப்படுவதில்லை. இதனாலேயே அவர்கள் கங்கைக்கு நூராடச் செல்கின்றனர். யோகத்தின் மூலம் தாங்கள் தூய்மையாக முடியும் என்ற நம்பிக்கை அவர்களிடம் இருந்திருந்தால், அவர்கள் கங்கைக்கு நூராடச் சென்றிருக்கமாட்டார்கள். அந்த யோகம் நியதிக்கு மாறானது என்பதையே இது நிரூபிக்கிறது. இந்துமதம் ஒரு சமயமில்லை என்பது போன்றே, பிரம்மமும் கடவுளன்று. அவர்கள் வதிவிடத்தையே கடவுளாகக் கருதுகின்றனர். தந்தை வந்து, இதை விளங்கப்படுத்துகிறார். எனவே, குமாரிகளாகிய நூங்கள் விளங்கப்படுத்தலாம்: பிரம்ம குமாரிகளாகிய நாங்கள் இந்த பாரதத்தைச் சுவர்க்கமாக்குகிறோம். நாங்கள் உலக சர்வசக்திவான் இராச்சியத்தை உருவாக்குகிறோம். தந்தை கூறுகிறார்: தாய்மாரின் பெயர் அதிகளவில் போற்றப்பட வேண்டும். ஆண்கள் இதில் உதவி புரியவேண்டும். அவர்கள் (தாய்மார்) தூய்மையாக இருக்க விரும்பினால், அவ்வாறு இருப்பதற்கு அவர்களுக்கு அனுமதி வழங்கப்பட வேண்டும். எனவே, தந்தை வந்து, முதலில் தாய்மாருக்கும், குமாரிகளுக்கும் ஞானத்தைக் கொடுப்பதன் மூலம் அவர்களைத் தனக்குரியவர்கள் ஆக்குகிறார். அனைவரும் சிவ குலத்திற்குரியவர்கள். பின்னர் அவர்கள் பிரம்ம குமாரர்கள், குமாரிகள் ஆகுகின்றனர். குமார்களும் உள்ளனர், ஆனால் அவர்கள் குறைவாகவே உள்ளனர், குமாரிகளே அதிகமாக உள்ளனர். இங்கே, உங்களின் ஞாபகார்த்தமாக உள்ள ஆலயமும் மிகச்சரியானது. விகாரமின்றி எவ்வாறு உலகம் உருவாக்கப்பட முடியும் என மக்கள் அதிசயப்படுகின்றனர். தந்தை கூறுகிறார்: இந்தத் தூய்மையற்ற, துன்பம் நிறைந்த உலகம் இப்பொழுது எங்களுக்குத் தேவையில்லை. எனவே, நூங்கள் நிச்சயமாகத் தூய்மையாக இருக்கவேண்டும். அரசாங்கமும்கூட

சனத்தொகையைக் கட்டுப்படுத்தவே விரும்புகிறது. ஏனெனில், தாங்கள் எவ்வாறு அவர்களுக்குப் போதியளவு உணவை வழங்கலாமென அவர்கள் வியப்படைகின்றனர். அவர்கள் தூய்மை என்ற விடயத்தைப் புரிந்துகொள்வதில்லை. சிவாலயம் இப்பொழுது ஸ்தாபிக்கப்படுகிறது என்பதை நூங்கள் அறிவீர்கள். எல்லையற்ற உலகம் சிவாலயமாகிறது. அவர்கள் ஒரு ஆலயத்தையே சிவாலயம் எனப் பெயரிட்டுள்ளனர். அது ஓர் எல்லைக்குட்பட்ட சிவாலயம் ஆகும். ஆனால், இதுவோ எல்லையற்ற சிவாலயமாகிறது. சுவர்க்கம் முழுவதுமே சிவாலயம் என அழைக்கப்படுகிறது. சிவனே தேவர்களை உருவாக்கினார். பின்னர் அவர்களின் ஆலயங்கள் உருவாக்கப்பட்டன. அது உயிருள்ள சிவாலயம் ஆகும். பின்னர் அது விலைமாதர் இல்லமாகிறது. விகாரத்தில் ஈடுபடுகின்ற மக்கள் அந்த உயிருள்ள தேவர்களுக்கு உயிரற்ற ஆலயங்களைக் கட்டி, அவர்களை வழிபடுகின்றனர். சிவபாபா சிவாலயத்தை உருவாக்குகிறார், சிவசக்தி பாண்டவ சேனையினரே அவரது உதவியாளர்கள் ஆவர். பெரும்பான்மையினர் சக்திகள் என்பதால், அவர்களின் பெயரே நினைவுகூரப்படுகிறது. பல குமாரிகள் உள்ளனர். சிவபாபா உங்களைத் தனக்குரியவர்கள் ஆக்குகிறார். கிருஷ்ணர் ஒரு சிறிய இளவரசராக இருந்தார். எனவே, எவ்வாறு அவர் உங்களைத் தனக்குரியவர்கள் ஆக்கமுடியும்? அவரே திருமணத்தின் பின்னர் சக்கரவர்த்தியாகின்றார். சிவபாபா உங்களை அசுரனான கம்ச பூமியிலிருந்து அகற்றி, கிருஷ்ண பூமியான சத்திய யுகத்திற்கு அழைத்துச் செல்கிறார். இது கம்ச பூமியாகும். முழு உலகமும் ஒரு பக்கமும், குறைந்த எண்ணிக்கையிலுள்ள புத்திரிகளாகிய நூங்கள் மறு பக்கமும் உள்ளீர்கள். அரைக் கல்பமாக மக்கள் தவறான விடயங்களையே விளங்கப்படுத்தினர். தந்தை வந்து, சரியான விடயங்களை உங்களுக்கு விளங்கப்படுத்தியுள்ளார். முன்னர், வேறுபாடுகள் பற்றி மிகச்சிறந்த நூலொன்றை நூங்கள் வைத்திருந்தீர்கள். இப்பொழுது, மேலும் சிறந்த கருத்துக்கள் வெளிப்படுகின்றன. தந்தை கூறுகிறார்: நாளுக்கு நாள் நான் உங்களுக்கு மிக ஆழமான விடயங்களைக் கூறுகிறேன். நான் உங்களுக்கு இந்த ஞானம் முழுவதையும் ஒரே சமயத்தில் கொடுக்கமாட்டேன். முன்னர், நான் உங்களுக்கு மிக இலகுவான ஞானத்தையே கொடுத்துவந்தேன். நாளுக்கு நாள் அது மேலும் மேலும் ஆழமாகிக்கொண்டு வருகிறது. எவ்வாறு நான் ஆழமான விடயங்கள் அனைத்தையும் ஒரே நேரத்தில் கூறமுடியும்? நான் உங்களுக்கு விளங்கப்படுத்துவதையெல்லாம் முன்னைய சக்கரத்திலும் உங்களுக்கு விளங்கப்படுத்தினேன். இதில் சந்தேகப்படுவதற்கான கேள்வியில்லை. நூங்கள் கூறக்கூடாது: முன்னர் பாபா இவ்வாறு கூறுவது வழக்கம், இப்பொழுதும் அவர் இவ்வாறே கூறுகிறார். எவ்வாறாயினும், ஆரம்பத்தில் அது ஆரம்ப வகுப்பாகவே இருந்தது. மேலும் பல கருத்துக்கள் தொடர்ந்தும் வெளிப்படும். நூங்கள் வாழும்வரைக்கும் பாபா தொடர்ந்தும் உங்களுக்கு ஞானத்தைக் கொடுப்பார். பாபா உங்களுக்கு ஆழமான இரகசியங்களைக் கூறுவதாயின், அவர் உங்களுக்குத் தாமதமாகவே கூறுவார். நூங்கள் இப்பொழுது கற்கின்றோம். வித்துவான்கள் சமய நூல்களை உரைக்கின்றனர். 18 அத்தியாயங்கள் இல்லை. அவர் ஞானக்கடல் ஆவார். அவர் தொடர்ந்தும் ஞானத்தைப் பேசுவார். தந்தை மாத்திரமே ஞானக்கடலும், பேரானந்தக் கடலும், அமைதிக் கடலும் ஆவார். இவ்வுலகில் இப்பொழுது எதுவுமே இல்லை. அமைதியோ, சாராம்சமோ இல்லை. அவரே அனைத்தினதும் கடல் ஆவார். அவர் சர்வவியாபகர் என மக்கள் கூறுகின்றனர். நூங்கள் அதே நபர்களாவோம், ஆனால் அவரது புகழே மிகவும் மகத்தானது. பக்தர்கள், சாதுக்கள் அனைவரும் அவரையே நினைவு செய்கின்றனர். அவர்கள் சந்தோஷமற்றுள்ளதாலேயே தாங்கள் நிர்வாண தாமத்திற்குச் செல்ல விரும்புவதாகக் கூறுகின்றனர். நிர்வாண தாமத்தின் அதிபதி இங்கு வரும்போதே நூங்கள் திரும்பிச் செல்ல முடியும். தந்தை குழந்தைகளாகிய உங்களுக்காக சுவர்க்கம் என்ற பரிசைத் தன்னுடன் கொண்டு வருகிறார். அவர் சுவர்க்கத்தின் அதிபதியாகுவதில்லை. தந்தை உங்களுக்குச் சுவர்க்கம் என்ற பரிசைக் கொடுக்கிறார். பின்னர் இராவணன் வந்து துன்பத்தை விளைவிக்கிறான். துன்பத்தை ஒரு பரிசு என அழைக்கமுடியாது. சுவர்க்கம் என்ற பரிசிற்கான திறவுகோலை பாபா குமாரிகளிடம் கொடுத்துள்ளார். குமாரிகள் பாரதத்தைச் சுவர்க்கமாக்குகின்றனர். குமாரிகளால் தமது நண்பர்களுக்கும், உறவினர்களுக்கும்கூட விளங்கப்படுத்த முடியும்: நான் பரலோகத் தாய், தந்தையரால் தத்தெடுக்கப்பட்டுள்ளேன். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை

வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. உங்களுடைய இல்லறத்தை ஓர் ஆச்சிரமம் ஆக்கிக்கொள்ளுங்கள், அதாவது அதைத் தூய்மையாக்குங்கள். தூய்மையில் சக்தி உள்ளது. தூய்மைக்கு மதிப்பு உள்ளது. இதனாலேயே நீங்கள் யோக சக்தியையும், தூய்மை சக்தியையும் சேர்த்துக்கொள்கிறீர்கள்.
2. பாபாவே அதியன்பிற்கினியவர். உங்களை அவரிடம் முழுமையாக அர்ப்பணிப்பதுடன், பழைய உலகை உங்கள் புத்தியிலிருந்து அகற்றிவிடுங்கள்.

ஆசுவாதம்: நீங்கள் ஒரு நம்பிக்கைப் பொறுப்பாளர் என்ற விழிப்புணர்வைக் கொண்டிருப்பதன் மூலம், அன்பாகவும், பற்றற்றவராகவும் இருந்து ஒவ்வொரு சூழ்நிலையிலும் சதா ஸ்திரமான ஸ்திதியை அனுபவம் செய்வீர்களாக.

நீங்கள் உங்களை ஒரு நம்பிக்கைப் பொறுப்பாளராகக் கருதுவதனால், உங்கள் ஸ்திதி ஒவ்வொரு சூழலிலும் சதா ஸ்திரமாக இருக்கும். ஏனெனில் ஒரு நம்பிக்கைப் பொறுப்பாளர் என்றால் அன்பாகவும், பற்றற்றமிருக்கின்ற ஒருவராவார். நீங்கள் ஒரு குடும்பஸ்தராக இருந்தால் உங்களுக்கு பல விடயங்களில் ஆர்வம் இருக்கும், அத்துடன் சிலநேரங்களில் 'எனது வீடு' சிலநேரங்களில், 'எனது குடும்பம்' என்ற 'எனது' என்ற உணர்வும் அதிகளவில் இருக்கும். ஒரு குடும்பஸ்தர் என்றால் பல விடயங்களில் ஆர்வத்துடன் அலைந்து திரிபவராவார். ஒரு நம்பிக்கைப் பொறுப்பாளர் என்றால் சதா ஸ்திரமானவராவார். ஒரு நம்பிக்கைப் பொறுப்பாளர் எப்போதும் இலேசாகவும், சதா ஏறுகின்ற ஸ்திதியிலும் இருப்பவராவார். அவ்வாறான ஆத்மாக்கள் 'எனது' என்ற எந்த விதமான பற்றையோ அல்லது துன்ப அலைகளையோ கொண்டிருக்க மாட்டார்கள்.

சுலோகம்: திருப்திக்கும், இலகுத்தன்மைக்குமிடையில் சமநிலையைப் பேணுவதே, ஒரு மேன்மையான ஆத்மாவின் அடையாளமாகும்.

---ஓம் சாந்தி---